

“जीवन मूल्य और वर्तमान भारतीय शिक्षा”

डॉ. पवन कुमार मित्तल

(सहायक प्राध्यापक, रेनेसा कॉलेज ऑफ कॉमर्स एण्ड मैनेजमेंट)

सारांश :-

जब से मानव सभ्यता का विकास हुआ है, तब से भारत अपनी शिक्षा एवं दर्शन के लिए विश्वविख्यात रहा है। यह भारतीय शिक्षा एवं उसमें समाहित जीवन मूल्यों का ही चमत्कार है कि भारतीय संस्कृति ने इस पूरे विश्व का सदैव पथ प्रदर्शन किया है और आज भी जीवित है। वैश्वीकरण और निजीकरण के इस दौर में भी शिक्षा शास्त्रियों द्वारा लगातार इस बात का प्रयास किया जा रहा है कि शिक्षा का उद्देश्य केवल धन प्राप्ति न होकर मानव सेवा भी रहे। इसलिए वर्तमान शिक्षा पद्धति के माध्यम से छात्रों में जीवन मूल्यों के विकास का प्रयास निरन्तर किया जा रहा है। भारत में उच्चशिक्षा के क्षेत्र में विगत कुछ वर्षों में कई विदेशी संस्थाओं द्वारा प्रवेश किया गया है एवं कई संस्थाएं आने को तैयार हैं। प्राचीन काल से ही भारतीय दार्शनिकों का यह अटल विश्वास रहा है कि केवल अक्षर ज्ञान ही शिक्षा नहीं है वरन् छात्रों के मन में नैतिक भावनाओं को विकसित कर उनके चरित्र का निर्माण अत्यंत आवश्यक है। आत्मविश्वास, विवेक एवं नैतिक मूल्यों से ओतप्रोत उच्च शिक्षित युवा न केवल अपने परिवार बल्कि समाज एवं राष्ट्र के सर्वांगीण विकास में महत्वपूर्ण भूमिका का निर्वाहन करता है।

कुँजी शब्द :- जीवन मूल्य, संस्कृति, शिक्षा पद्धति, ओतप्रोत

प्रस्तावना :-

शिक्षा का अर्थ है विद्या एवं ज्ञान का अर्जन, हस्तांतरण तथा प्रशिक्षण। वेद के छः अंगों में से शिक्षा का स्थान प्रथम है। आज एक ऐसी शिक्षा प्रणाली की आवश्यकता है जिससे व्यक्तित्व के सांसारिक एवं परमार्थिक विकास को प्राप्त किया जा सके। ऐसी शिक्षा जो धर्मानुकूल, न्यायसम्मत जीवन जीने की प्रेरणा देती हो। शिक्षा ऐसी होनी चाहिए जिससे विद्यार्थियों के मध्य नैतिकता तथा आध्यात्मिकता के स्तर को ऊँचा उठाया जा सके। कहना अनुचित नहीं होगा कि आज मानव में हो रहे जीवन मूल्यों के पतन का कारण वर्तमान शिक्षा पद्धति के द्वारा केवल आय अर्जन को प्रमुख स्थान प्रदान करना है। यदि समाज में हो रहे पतन को रोकना है तो हमें एक ऐसी शिक्षण व्यवस्था को अंजाम देना होगा जो जीवन मूल्यों से ओतप्रोत हो।

“देश का भविष्य उसकी कक्षाओं में निर्मित हो रहा है।” वाक्य के साथ कोठारी आयोग द्वारा अपनी रिपोर्ट का प्रारम्भ किया था तथा राष्ट्रीय विकास हेतु शिक्षा को मुख्य उद्देश्य बताया था। शिक्षा व्यक्ति विकास के साथ ही राष्ट्रीय एवं वैश्विक विकास की प्रथम भार्ता है।

शोध उद्देश्य

प्रस्तुत भोधपत्र के प्रमुख उद्देश्य निम्न हैं

- भारतीय शिक्षा प्रणाली में जीवन मूल्यों के महत्व को ज्ञात करना।
- शिक्षा के क्षेत्र में जीवन मूल्यों को और अधिक सुदृढ़ करने हेतु सुझाव प्रदान करना।

शोध प्रविधि एवं समकों का संकलन :-

प्रस्तुत भोध पत्र में विभिन्न प्रकाशित लेखों, भोध पत्रों, संदर्भ ग्रंथों, समाचार पत्र, पत्र पत्रिकाओं तथा इंटरनेट आदि से संग्रहित द्वितीयक समकों का उपयोग किया गया है।

साहित्य समीक्षा :-

श्री मनोज कुमार दास एवं करीना भाटिया द्वारा (दिसम्बर 2010) के बोधपत्र में स्पष्ट किया है कि देश के आर्थिक, सामाजिक विकास के लिए मूल्य आधारित उच्च शिक्षा का होना अत्यंत आवश्यक है। श्री पवन अग्रवाल द्वारा “भारत में उच्च शिक्षा : परिवर्तन की आवश्यकता” (जून 2006) में यह बताया गया है कि वर्तमान भारतीय उच्च शिक्षा पद्धति में कुछ कमियाँ हैं जिनके कारण स्नातक तो हो रहे हैं लेकिन वे बेरोजगार हैं एवं वे विभिन्न क्षेत्रों से उठ रही कुशल मानवभावित की आवश्यकता को पूरा नहीं कर पा रहे हैं। प्रो. डी.एन. तिवारी (बनारस हिन्दू विश्वविद्यालय) के लेख “उच्च शिक्षा में मूल्य” में उच्च शिक्षा के क्षेत्र में जीवन मूल्यों की समीक्षा की गई है।

जीवन मूल्य और वर्तमान भारतीय शिक्षा :-

यह सत्य है कि शिक्षा के क्षेत्र में निरन्तर कई प्रयोग किये जा रहे हैं, और यह क्षेत्र आज कई विसंगतियों एवं समस्याओं से जूझ रहा है। अभिभावक भी आज भ्रमित हैं, वे यह तय नहीं कर पा रहे हैं कि क्या महंगी दर पर प्राप्त की गई शिक्षा ही उचित है या सामान्य व्यय पर भी एक श्रेष्ठ शिक्षा का अर्जन किया जा सकता है। आज महंगे शिक्षण संस्थाओं में अपनी संतान को प्रवेश दिलाना एक स्टेट्स सिंबल बन गया है। पालकों द्वारा अपनी संतान को येन-केन प्रकारेण इन्हीं संस्थाओं में प्रवेश दिलाने का प्रयास किया जा रहा है।

बटेण्ड रसेल ने तो यह तक कह दिया था “**पब्लिक स्कूल बच्चे को बन्दूक की नोक तथा अपनी पाश्विक प्रवृत्तियों के आधार पर कार्य करना सिखाते हैं।**” एक तरफ गुणों का विकास होता है, तो दूसरी तरफ विद्यार्थी के मन में दंभ, उच्च भावना जैसी प्रवृत्तियों का विकास हो जाता है। कई बार विभिन्न संसाधनों से पूर्ण ऐसे विद्यार्थियों द्वारा प्राप्त संसाधनों एवं सुविधाओं का दुरुपयोग किया जाता है। कुछ दशाओं में ऐसे विद्यार्थियों द्वारा अपने पालकों के रूतबे का प्रयोग दूसरों पर रौब झाड़ने के लिये किया जाता है। शिक्षण संस्थाओं का प्रबंध कई मर्तबा ऐसे विद्यार्थियों के पालकों के रूतबे से भयभित होता है, और वह छात्रों के नैतिक अवमूल्यन को जान-बूझकर अनदेखा कर देता है जो देश और समाज के लिए घातक है।

कई दफा महंगे शिक्षण संस्थानों से शिक्षा प्राप्त विद्यार्थी जब वास्तविक दुनिया में कदम रखता है तब उसे जीवन की सच्चाई का एहसास होता है, और वह स्वयं को ठगा सा महसूस करता है। कई दफा विभिन्न संसाधनों के अभाव में सरकारी संस्थानों में हिन्दी माध्यम से शिक्षा प्राप्त विद्यार्थी भी जीवन में सफलता के कई मुकाम हासिल करता है।

आज समाज में हो रहे जीवन मूल्यों के पतन का एक प्रमुख कारण शिक्षा का दिशाहीन होना भी है। बाजारीकरण से प्रभावित शिक्षा पद्धति के कारण आज का मानव वर्तमान के प्रति अकान्त है तो भविष्य को लेकर आभांकित और भ्रमित है। ऐसी परिस्थितियों में जरूरत है जीवन मूल्यों से ओत-प्रोत और आधुनिकीकरण के समन्वय वाली शिक्षा की जो मानव को उसका महत्व समझा सके। आज जरूरत है ऐसी शिक्षण व्यवस्था की जो हमारी प्राचीन परम्पराओं, जीवन मूल्यों, नैतिकता के साथ ही आधुनिकीकरण का समागम हो। ऐसी शिक्षण व्यवस्था के द्वारा ही एक सुनहरे एवं खुशहाल भविष्य की कल्पना की जा सकती है।

सुझाव

जीवन मूल्यों को शिक्षा व्यवस्था में सुदृढ़ता से स्थापित करने हेतु निम्नलिखित प्रयासों को किया जाना प्रासंगिक है

1. वर्तमान समय में यह देखा जा रहा है कि उच्च शिक्षित युवा अनेक अनैतिक गतिविधियों में संलग्न पाये जाते हैं। अतः शिक्षित व्यक्तियों में हो रहे नैतिक पतन को ध्यान में रखते हुए एक ऐसी शिक्षण पद्धति का विकास करना चाहिए जो छात्रों में ज्ञान के साथ ही जीवन मूल्यों को भी गहराई से स्थापित कर सके।

2. शिक्षा के द्वारा ऐसे मूल्यापरक वातावरण का निर्माण द्वारा हो जो विद्यार्थियों में ज्ञान के प्रति जिज्ञासा उत्पन्न करे, उसकी मनोवृत्तियों का निर्माण करे ताकि वह जीवन के विषय में सही एवं स्वस्थ सोच के साथ निर्णय ले सके ।
3. सरकार को चाहिए कि वह आर्थिक रूप से पिछड़े तबके के लिए चाहे वह किसी भी जाति वर्ग का हो मुफ्त शिक्षा की व्यवस्था करे ।
4. भारत में शिक्षा को नियंत्रित एवं निर्देशित करने वाली प्रमुख संस्थाओं को चाहिए कि वह शिक्षा के माध्यम से जीवन मूल्यों एवं नैतिकता को विद्यार्थियों के मन में गहराई से रोपित करने की व्यवस्था हेतु विभिन्न कमेटियों का गठन करे एवं उनके द्वारा दिये गये सुझावों पर विघ्नता से अमल करे ।

उपसंहार

आज जीवन मूल्य, नैतिक शिक्षा एवं आधुनिक ज्ञान एवं विज्ञान से भरी एक ऐसी शिक्षण व्यवस्था की आवश्यकता है जो उपलब्ध संसाधनों का युक्तिपूर्ण उपयोग कर असीम विकास संभावनाओं का पहचान सके । इस तरह अर्जित ज्ञान का उपयोग विवहित, राष्ट्रहित, समाजहित एवं अंत में स्वहित के लिए करे । जीवन मूल्यों के शिक्षा में समावे । द्वारा वर्तमान शिक्षा प्रणाली में ऐसे बदलाव लाना जो समाज कल्याण में सहायक हो ताकि विक्षुब्ध होकर किसी कवि को यह ना कहना पड़े “शिक्षे तुम्हारा ना । हो, जो नौकरी हित ही बनी”

संदर्भ ग्रंथ

1. वेल्यू इन हायर एज्युकेशन – प्रकाशित लेख
प्रो. डी.एन. तिवारी, बनारस हिन्दु विश्वविद्यालय
2. शोधपत्र ‘ वेल्यू इन हायर एज्युकेशन – नीड एण्ड इम्पोर्टेन्स
डॉ. अनुराधा सिंघवानी एवं डॉ. राजीवकुमार – फरवरी 2013
3. शोधपत्र – ए डिमाण्ड ऑफ वेल्यू बेस्ड एज्युकेशन सीस्टम इन इंडिया – ए कम्परेटिव स्टडी
करीना भाटिया एवं मनोजकुमार दास – दिसम्बर 2010
4. शोधपत्र – “भारत में उच्च शिक्षा : परिवर्तन की आवश्यकता”
श्री पवन अग्रवाल – (जून 2006)
5. <http://www.bharatiyashiksha.com>
6. www.google.com
7. <http://hi.vikaspedia.in>
8. <http://asbmassindia.blogspot.in>